



मिति २०५१।५।१३
बमोजिमको
खण्ड ४४ (अतिरिक्त) २३

नेपाल राजपत्र

श्री ५ को सरकारद्वारा प्रकाशित

खण्ड ४४) काठमाडौं, भदौ १३ गते २०५१ साल (अतिरिक्त) २३

भाग ३

श्री ५ को सरकार

सामान्य प्रशासन मन्त्रालयको सूचना

नेपाल आर्थिक योजना तथा तथ्यांक सेवा (गठन, समूह तथा श्रेणी विभाजन र नियुक्ति) नियमहरू, २०५१

निजामती सेवा ऐन, २०४९ को दफा ७५ ले दिएको अधिकार प्रयोग गरी श्री ५ को सरकारले देहायका नियमहरू बनाएको छः-

१. संक्षिप्त नाम र प्रारम्भ : (१) यी नियमहरूको नाम "नेपाल आर्थिक योजना तथा तथ्यांक सेवा (गठन, समूह तथा श्रेणी विभाजन र नियुक्ति) नियमहरू, २०५१" रहेको छ।

८६८

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) यी नियमहरू तुरुन्त प्रारम्भ हुनेछन् ।

२. परिभाषा : विषय वा प्रसंगले अर्को अर्थ नलागेमा यी नियमहरूमा,
- (क) "ऐन" भन्नाले निजामती सेवा ऐन, २०४९ सम्भन्धनु पर्छ ।
 - (ख) "नियमावली" भन्नाले निजामती सेवा नियमावली, २०५० सम्भन्धनु पर्छ ।
 - (ग) "सेवा" भन्नाले नियम ३ बमोजिमको नेपाल आर्थिक योजना तथा तथ्यांक सेवा सम्भन्धनु पर्छ ।
 - (घ) "समूह" भन्नाले नियम ४ को उपनियम (१) बमोजिमको समूह सम्भन्धनु पर्छ ।
 - (ङ) "कर्मचारी" भन्नाले नेपाल आर्थिक योजना तथा तथ्यांक सेवाका निजामती कर्मचारी सम्भन्धनु पर्छ ।

३. सेवाको गठन : ऐनको दफा ३ बमोजिम नेपाल आर्थिक योजना तथा तथ्यांक सेवा गठन गरिएको छ ।

४. सेवामा रहने समूह, श्रेणी र पद : (१) सेवामा कामको प्रकृति, सो काम सम्पादन गर्न चाहिने न्यूनतम शैक्षिक योग्यता र कार्य विशिष्टता समेतको आधारमा सेवा भित्रको समान प्रकृतिका पदहरू समावेश भएको अनुसूची-१ बमोजिमका समूहहरू रहने छन् ।

(२) सेवामा देहायका श्रेणीहरू रहन सक्ने छन् :-

(क) राजपत्रांकित :

- (१) विशिष्ट श्रेणी,
- (२) प्रथम श्रेणी,
- (३) द्वितीय श्रेणी र
- (४) तृतीय श्रेणी ।

(ख) राजपत्र अनंकित :

- (१) प्रथम श्रेणी,
- (२) द्वितीय श्रेणी,
- (३) तृतीय श्रेणी र
- (४) चतुर्थ श्रेणी ।

(२)

५५०३२

खण्ड ४४) अतिरिक्ताङ्क २३ नेपाल राजपत्र भाग ३ मिति २०५१।५।१३

(३) सेवाको विशिष्ट श्रेणीमा श्री ५ को सरकारले तोक बमोजिमको पदहरू रहन सक्नेछन् ।

(४) सेवा, समूहमा रहने श्रेणीका र श्रेणी विहीन पदहरू अनुसूची-२ बमोजिम हुनेछन् ।

५. समूहीकरणको व्यवस्था : (१) यी नियमहरू प्रारम्भ हुँदाका बखत नेपाल तथ्यांक सेवाको विभिन्न समूहमा कार्यरत कर्मचारीहरू तथ्यांक समूहमा स्वतः समूहीकृत भएका मानिनेछन् ।

(२) श्री ५ को सरकारले अनुसूची-३ बमोजिम आर्थिक योजना समूहका लागि तोकिएको न्यूनतम योग्यता पुगेका उक्त समूहमा समूहीकृत हुन चाहने निजामती सेवामा कार्यरत कर्मचारीहरूलाई निजहरूको कार्य विशिष्टता समेतको आधारमा प्रचलित कानून बमोजिम सेवा, समूह वा उप-समूह परिवर्तन गरी आर्थिक योजना समूहमा समूहीकृत गर्न सक्नेछ ।

६. रिक्त पदको पूर्ति : (१) सेवाका रिक्त पदहरूको पूर्ति ऐनको दफा ७ को उपदफा (१) बमोजिम हुनेछ ।

(२) श्रेणी विहीन पदहरू शुरु नियुक्तिद्वारा पूर्ति गर्दा खुला प्रतियोगिताद्वारा गरिनेछ ।

७. नियुक्तिको लागि योग्यता : सेवा, समूहको रिक्त पदमा खुला प्रतियोगिताद्वारा पूर्ति गर्दा ऐनको दफा १० बमोजिम अयोग्य नभएका र अनुसूची-३ बमोजिमको न्यूनतम योग्यता पुगेका व्यक्तिहरू उम्मेदवार हुन सक्नेछन् ।

८. सरुवाको व्यवस्था : समूहका कर्मचारीलाई सरुवा गर्दा नियमावलीको परिच्छेद ६ को अधिनमा रही समूह भित्रका पदमा मात्र गरिनेछ ।

९. शैक्षिक योग्यता सम्बन्धी व्यवस्था : कार्यक्षमताको मूल्यांकनद्वारा बढुवा हुनको निमित्त राजपत्रांकित पदहरूको हकमा नियमावलीको नियम ८१ को उपनियम (३) बमोजिमको शैक्षिक योग्यता र राजपत्र अनंकित पदहरूको हकमा तत् तत् पदहरूमा सेवा प्रवेशको लागि निर्धारित शैक्षिक योग्यता आवश्यक पर्नेछ ।

तर यी नियमहरू प्रारम्भ हुँदाको बखत नेपाल तथ्यांक सेवा अन्तर्गतका विभिन्न समूहमा बहाल रहेका कर्मचारीको हकमा निजलाई

(३)

४६४
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ४४) अतिरिक्ताङ्क २३ नेपाल राजपत्र भाग ३ मिति २०५१।५।१३

त्यस्तो सेवा वा समूहमा प्रवेश गर्न तोकिएको शैक्षिक योग्यता नै यस नियमको प्रयोजनको निमित्त न्यूनतम शैक्षिक योग्यता मानिनेछ ।

१०. सेवा, समूह सञ्चालन सम्बन्धी व्यवस्था : सेवा, समूहको सञ्चालन र प्रशासन सामान्य प्रशासन मन्त्रालयले गर्नेछ ।

११. अनुसूचीमा हेरफेर वा थपघट : श्री ५ को सरकारले नेपाल राजपत्रमा सूचना प्रकाशित गरी अनुसूचीमा आवश्यक हेरफेर वा थपघट गर्न सक्नेछ ।

१२. खारेजी र बचाउ : (१) नेपाल तथ्यांक सेवा (गठन, समूह तथा श्रेणी विभाजन, नियुक्ति र बढुवा) नियमहरू, २०४६ खारेज गरिएको छ ।

(२) उपनियम (१) मा उल्लिखित नियमहरू बमोजिम भए गरेका काम कारवाहीहरू यी नियमहरू बमोजिम नै भए गरेका मानिनेछन् ।

अनुसूची-१

(नियम ४ को उपनियम (१) संग सम्बन्धित)

सेवामा रहने समूहहरूको नाम

१. आर्थिक योजना समूह,
२. तथ्यांक समूह ।

(५)

869

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अनुसूची-२

(नियम ४ को उपनियम (४) संग सम्बन्धित)

सेवा र सेवाको समूहमा रहने पदहरूको नाम

(क) आर्थिक योजना समूह	(ख) तथ्यांक समूह
१. <u>राजपत्रांकित प्रथम श्रेणीमा रहने पदहरू :</u> श्री ५ को सरकारले तोके बमोजिमका पदहरू	१. <u>राजपत्रांकित प्रथम श्रेणीमा रहने पदहरू :</u> महानिर्देशक उप महानिर्देशक
२. <u>राजपत्रांकित द्वितीय श्रेणीमा रहने पदहरू :</u> श्री ५ को सरकारले तोके बमोजिमका पदहरू	२. <u>राजपत्रांकित द्वितीय श्रेणीमा रहने पदहरू :</u> उप निर्देशक वरिष्ठ डेमोग्राफर
३. <u>राजपत्रांकित तृतीय श्रेणीमा रहने पदहरू</u> श्री ५ को सरकारले तोके बमोजिमका पदहरू	३. <u>राजपत्रांकित तृतीय श्रेणीमा रहने पदहरू :</u> तथ्यांक अधिकृत डेमोग्राफर
४. <u>राजपत्र अनंकित प्रथम श्रेणीमा रहने पदहरू :</u> श्री ५ को सरकारले तोके बमोजिमका पदहरू :	४. <u>राजपत्र अनंकित प्रथम श्रेणीमा रहने पदहरू :</u> तथ्यांक सहायक सुपरिवेक्षक इनुमरेटर भन्सार संकेत निरीक्षक

(६)

५. <u>श्रेणी विहीन पद</u> . श्री ५ को सरकारले तोके बमोजिमका पदहरू ।	५.. <u>राजपत्र अनंकित द्वितीय श्रेणीमा</u> <u>रहने पदहरू :</u> सहायक गणक कोडर सहायक भन्सार संकेत निरीक्षक
	६. <u>श्रेणी विहीन पद :</u> श्री ५ को सरकारले तोके बमोजिमका पदहरू ।

(७)

४६३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अनुसूची-३

(नियम ७ सँग सम्बन्धित)

सेवा प्रवेशको लागि चाहिने न्यूनतम योग्यता

(क) आर्थिक योजना समूहको लागि :-

क्र.सं.	पद	शैक्षिक योग्यता
१.	राजपत्रांकित द्वितीय र प्रथम श्रेणीको पद	मान्यता प्राप्त शिक्षण संस्थाबाट विकास योजना वा क्षेत्रीय विकास योजना वा भूगोल वा विकास प्रशासन वा अर्थ शास्त्र वा वाणिज्य शास्त्र वा समाज शास्त्र वा पब्लिक पोलिसि एण्ड एडमिनिष्ट्रेशन वा तथ्यांक शास्त्र वा गणित वा व्यवस्थापन वा पपुलेशन स्टडिज वा एन्थ्रोपोलोजि वा इन्फ्रायरमेन्टल साइन्स वा कृषि अर्थशास्त्र वा ग्रामीण विकास अर्थशास्त्र / योजना वा जन स्वास्थ्य र योजना विषयहरूमध्ये कुनै विषयमा स्नातकोत्तर वा सो सरह उत्तीर्ण गरी नियमावलीको नियम १५ को उपनियम (२) बमोजिमको अनुभव प्राप्त ।
२.	राजपत्रांकित तृतीय श्रेणीको पद	मान्यता प्राप्त शिक्षण संस्थाबाट विकास योजना वा क्षेत्रीय विकास योजना वा भूगोल वा विकास प्रशासन वा अर्थ शास्त्र वा वाणिज्य शास्त्र वा समाज शास्त्र वा पब्लिक पोलिसि एण्ड एडमिनिष्ट्रेशन वा तथ्यांक शास्त्र वा गणित वा व्यवस्थापन

(८)

२. राजपत्रांकित तृतीय श्रेणीको पद मान्यता प्राप्त शिक्षण संस्थाबाट तथ्यांक शास्त्र वा गणित वा जनसंख्या शास्त्र वा एप्लाइड स्ट्याटिस्टिक्स विषयमा स्नातकोत्तर वा सो सरह उत्तीर्ण वा तथ्यांक विषय सहित कुनै विषयमा स्नातकोत्तर वा सो सरह उत्तीर्ण ।
३. राजपत्र अनंकित प्रथम श्रेणीको पद मान्यता प्राप्त शिक्षण संस्थाबाट तथ्यांक शास्त्र वा गणित विषय सहित कुनै विषयमा स्नातक वा सो सरह उत्तीर्ण ।
४. राजपत्र अनंकित द्वितीय श्रेणीको पद मान्यता प्राप्त शिक्षण संस्थाबाट गणित वा तथ्यांक शास्त्र विषय सहित प्रविणता प्रमाणपत्र तह वा सो सरह उत्तीर्ण वा ऐच्छिक गणित विषय सहित एस.एल.सी. वा सो सरह उत्तीर्ण गरी सम्बन्धित क्षेत्रमा तीन महिनाको तालीम प्राप्त वा गणित विषय सहित एस.एल.सी. वा सो सरह उत्तीर्ण गरी सम्बन्धित क्षेत्रमा ६ महिनाको अनुभव प्राप्त ।
५. श्रेणी विहीन पद श्री ५ को सरकारले तोके बमोजिम ।

स्पष्टीकरण : यस अनुसूचीको प्रयोजनको लागि “मान्यता प्राप्त शिक्षण संस्था” भन्नाले लोक सेवा आयोगबाट मान्यता प्राप्त शिक्षण संस्था सम्भन्नु पर्छ ।

आज्ञाले,

जीतबहादुर मानन्धर

श्री ५ को सरकारको सचिव

मुद्रण विभाग, सिंहदरबार, काठमाडौंमा मुद्रित ।

(१०)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।